


त्रिपुरासुन्दरी गाउँपालिका


गाउँ कार्यपालिकाको कार्यालय

सल्यानटार, धादिङ |



बजेट वक्तव्य

आ.व २०८१/०८२



प्रस्तुतकर्ता

देवराज धरेल (उपाध्यक्ष)

मिति: २०८१/०३/०९

त्रिपुरासुन्दरी गाउँपालिकाको सम्मानित गाउँसभाको १५ औं अधिबेशनका आदरणिय अध्यक्षज्यू, प्रमुख प्रशासकीय अधिकृत ज्यू वडा अध्यक्षहरु लगायत सम्पूर्ण सम्मानित सभाका सदस्यज्यूहरु, सम्पूर्ण कर्मचारी साथीहरु पत्रकार तथा सञ्चारकर्मी मित्रहरु, सुरक्षाकर्मी मित्रहरु तथा यस गरिमामय सभामा उपस्थित सम्पूर्ण महानुभावहरुमा आजको यो सम्मानित गाउँसभाको १५ औं अधिबेशनमा हार्दिक स्वागत तथा अभिवादन गर्दछु ।

नेपाली जनताले पटकपटक गर्दै आएको त्याग,बलिदान र ऐतिहासिक जनयुद्ध र जनआन्दोलनको गौरवपूर्ण इतिहासको जगमा नेपालको स्वतन्त्रता, सार्वभौमिकता ,भौगोलिक अखण्डता, राष्ट्रियएकता, स्वधिनता र स्वाभिमानलाई अक्षुण्ण राखी जनताको सार्वभौमअधिकार स्वतन्त्रता र सुशासनको अधिकारलाई आत्मसात गर्दै संघीय लोकतान्त्रिक गणतन्त्रात्मक शासन ब्यबस्थाको माध्यमबाट दिगो शान्ति र संवृद्धिको आकांक्षा पूरा गर्न संबिधान सभाबाट पारित नेपालको संबिधान २०७२ ले प्रदत्त गरे अनुसार पहिलो कार्यकाल सफलतापूर्वक सम्पन्न भई गाउँसभाको १५ औं अधिबेशनमा पालिकाको समग्र विकासका लागि आवश्यक बजेट प्रस्तुत गर्ने अवसर प्राप्त भएकोमा गौरवान्वित छु ।

नेपाली जनताले नेपालको इतिहासमा राज्यको फरक फरक व्यवस्था परिवर्तनका लागि ०५२/०६३ को जनयुद्ध र ०६२/०६३ को जनआन्दोलन तथा पटक पटकका नागरिक आन्दोलनको उपलब्धि रक्षा गर्दै अहिलेसम्म स्थापित भएको लोकतान्त्रिक व्यवस्थासम्म आइपुग्दा आफ्नो जीवन आहुति गर्नु हुने सम्पूर्ण ज्ञात अज्ञात शहिदहरु प्रति भावपूर्ण श्रदाञ्जली अर्पण गर्दछु, घाइते ,अपाङ्गता, वेपत्ता हुनुभएका योद्दाहरुमा सम्मान प्रकट गर्दै उहाँहरुको परिवारजनहरुका साथमा रहि काम गर्ने वाचा प्रकट गर्दछु । स्थानीय तहको निर्वाचन पश्चात स्थानीय सरकार विकास निर्माणमा प्रत्येक जनतासंग आफै संलग्न हुने वातावरण अवसर प्राप्त भएको छ । यो समयलाई आर्थिक सामाजिक ,भौतिक रुपान्तरणको अवसरको रुपमा उपयोग र जनचाहाना पुरा गर्ने अवसरको रुपमा लिंदै आर्थिक विकास गर्नु हो । राजनीतिक प्रणाली प्रति जनताको भरोसा वढाउदै लोकतन्त्रको आधार स्तम्भको रुपमा रहेको स्थानीय तहलाई वलियो बनाउनु र संस्थागत गर्नु लोकतन्त्रको वलियो पक्ष र अभ्यास हो ।त्यसै तिर हाम्रो गाउँपालिका पनि अभ्यस्त हुँदै गैरहेको छ ।

नेपालको संविधानले व्यवस्था गरे अनुसार तीन तहका सरकारहरु मध्ये जनताको आफ्नो आँगन र सडकमा जति वेला पनि आफ्ना मनका कुरा निर्धक्कसंग समस्या उजागर गर्न सक्ने र

समाधानका उपाय समेत बताउन सक्ने सरकार हो | जहाँ आम नागरिकले सोचे अनुसारको सेवा र विकास निर्माण गर्न निरन्तर लागि रहेका छौ | अघिल्लो कार्यकालका जनप्रतिनिधिहरूबाट सुरुवात गरिएका राम्रा कार्यहरूको उच्च कदर गर्दै त्यसको निरन्तरता दिदै अधुरा कार्य पुरा गर्दै र नयाँ कार्यहरूलाई थालनी गरिनेछ। पहिलो कार्यकालमा भएका नवीनतम कार्यहरूलाई यस कार्यकालमा पनि निरन्तरता दिईनेछु र सुधार गर्नुपर्ने पक्षलाई जहिले पनि आम त्रिपुरासुन्दरीवासी नागरिकहरूसँग सहकार्य गरी अघि बढ्ने वाचा व्यक्त गर्दछु । विकासका अवसरहरूलाई भरपुर सदुपयोग गर्दै चुनौती एवं आईपर्ने समस्याहरूलाई समाधान गर्दै जाने वाचा गर्दछु ।

जनप्रतिनिधिहरू शासक नभई जनताको सेवक हौं त्यसका लागि सेवा गर्नका लागि म लगायत सबै त्रिपुरासुन्दरी जनप्रतिनिधिहरूलाई सोहि अनुसार जनताको सेवामा तल्लिन हुन अनुरोध गर्दछु | जसका लागि त्रिपुरासुन्दरीबासी सम्पूर्ण बुद्धिजिबि लगायत आम जनसमुदायलाई सकारात्मक राय,सल्लाह, सुझाव सहित विकासको काममा हातेमालो गर्नका निम्ति अनुरोध गर्दछु |

सभाका सभाध्यक्ष महोदय,

आगामी आ.व ०८१/०८२ को आर्थिक बजेट तर्जुमा गर्दा मैले निम्नानुसारको दस्तावेजलाई आधार बनाएको छु |

- १) नेपालको संबिधान, २०७२
- २) स्थानीय सरकार संचालन ऐन, २०७४
- ३) राष्ट्रिय प्राकृतिक स्रोत तथा वित्त आयोग ऐन, २०७४
- ४) अन्तरसरकारी वित्त सरकारी वित्त व्यवस्थापन ऐन, २०७४
- ५) सङ्घीय तथा प्रदेश सरकारले जारी गरेको आर्थिक नियमावली ,नीति तथा कानून र मापदण्डहरू
- ६) सङ्घीय सरकार ,प्रदेश सरकार तथा त्रिपुरासुन्दरी गाउँपालिकाको आवधिक योजना
- ७) त्रिपुरासुन्दरी गाउँपालिकाको आन्तरिक आय स्रोत
- ८) विभिन्न राजनीतिक दलहरू प्रतिनिधिहरूबाट प्राप्त सुझावहरू
- ९) संघ र प्रदेशले अवलम्बन गरेका आर्थिक नीतिहरू
- १०) संघ र प्रदेश सरकारबाट प्राप्त वित्तिय हस्तान्तरणहरू
- ११) विभिन्न साझेदार संस्थासंग गरेको प्रतिबद्धता

अब म यस आ.व. २०८१।८२ को वजेटको सोच, लक्ष्य, उद्देश्य र प्राथमिकताहरू लाई निम्न अनुसार प्रस्तुत गर्न चाहन्छु ।

सोच :- "शिक्षा ,स्वास्थ्य ,कृषि, जलस्रोत, पर्यटन र पूर्वाधार ; समुन्नत समाज त्रिपुरासुन्दरीको मूल आधार" भन्ने मूल नारालाई आत्मसात गर्दै जनताको मौलिक हकहरूको सुनिश्चित गर्दै स्वास्थ्य, शिक्षा,व्यावसायिक कृषि तथा रोजगारीमा वृद्धि र पर्यटनको विकास संगै आम नागरिकको आर्थिक जीवनस्तरमा वृद्धि गर्ने ।

लक्ष्य :-

गाउँपालिकाको समग्र विकासलाई दिगो विकाससंग सामन्जस्यता ल्याई भ्रष्टाचार रहित सामाजिक न्याय, सुशासन सहितको सेवाबाट जनताको आय रोजगारी र जीवनस्तरमा वृद्धि गर्दै लगिने छ । गाउँपालिकाको वार्षिक बजेट तथा आवधिक योजना मार्फत समग्र गाउँपालिकाको सामाजिक वातावरणीय विकासमा योगदान पुर्याउदै उच्च नतिजा हाँसिल गर्न आवश्यक आर्थिक नीति, निर्देशिका, कार्यविधि मार्फत नतिजा हासिल गरिने छ ।

उद्देश्य :-

- क) संविधानले तोकेको मौलिक हकको रूपमा रहेको नागरिकका न्यूनतम आधारभूत आवश्यकताहरूको परिपूर्ति गर्ने ।
- ख) नेपालको संविधान, २०७२ र स्थानिय सरकार संचालन ऐन, २०७४ ले दिएको जिम्मेवारी र कर्तव्य पूरा गर्ने ।
- ग) शिक्षा स्वास्थ्य तथा सामाजिक कल्याणमा गाउँपालिकाको भूमिका बढाउने ।
- घ) जनस्वास्थ्यको दृष्टिले स्वास्थ्य पर्यावरणमैत्री, बालमैत्री, भौतिक पूर्वाधार निर्माण गरी प्राकृतिक स्रोत र मानव स्रोतलाई उच्चतम प्रयोग गर्दै आम त्रिपुरासुन्दरीबासीको स्वास्थ्यमा गुणात्मक सुधार गरी विभिन्न रोग, महामारीलाई नियन्त्रणको लागि उपलब्धि मुलक रूपबाट अगाडी बढाउने ।
- ङ) कृषि, पशुपालन, घरेलु एवं साना र मझौला उद्यम व्यवसायलाई बढावा दिने ।
- च) भौतिक विकासलाई तिब्रता दिन, गाउँपालिकास्तरीय गौरवका आयोजना, समपुरक र विशेष कोष मार्फत कार्यान्वयनमा विशेष जोड दिई आर्थिक विकास गर्ने ।
- छ) बालमैत्री गाउँपालिका निर्माण गर्ने कार्यलाई निरन्तरता दिने ।
- ज) पर्यटन पूर्वाधारको विकास गरी उत्पादनशील, रोजगार उन्मुख न्यायपूर्ण वितरणको माध्यमबाट आर्थिक वृद्धि हाँसिल गरी गरिवी र बेरोजगार घटाउने ।
- झ) राष्ट्रिय गौरवको आयोजना बुढीगण्डकी आयोजनाबाट प्रभावित, जेष्ठ नागरिक, दलित, जनजाती, महिला, आदिवासी, शारीरिक अपाङ्गता भएका व्यक्तिहरू, पिछडा वर्ग सिमान्तकृत कुमाल, दै एवं क्षेत्रगत विकासमा जोड दिदै समावेशी तथा दिगो विकास अवधारणालाई कार्यान्वयन गर्ने ।
- ञ) सामाजिक न्याय सहितको समुन्नत गाउँपालिका निर्माण गर्न न्यायिक समितिलाई सवाल सक्षम र स्वतन्त्र बनाई न्याय सम्पादनमा जोड दिने ।

माथिका उद्देश्यहरू हाँसिल गर्न बजेटमा निम्नानुसारको कार्यक्रमलाई प्राथमिकतामा राखेको छु ।

प्राथमिकताहरू :-

- क) महिला, बालबालिका, जेष्ठ नागरिक, अशक्त व्यक्तिहरूका लागि शसक्तिकरणको विशेष कार्यक्रमहरूको सुनिश्चितता गरिनेछ ।
- ख) दिगो वातावरणमैत्री भौतिक पूर्वाधार निर्माण गर्ने ।
- ग) आधारभूत र माध्यमिक, शिक्षा, स्वास्थ्य, खा.पा. तथा सरसफाईमा पहुँच वृद्धि गरिनेछ ।
- घ) कृषि घरेलु साना उद्यम व्यवसायी, पशुपालकलाई व्यवसायीकरण गरी आर्थिक विकासमा स्रोत र श्रमको उच्चतम प्रयोग गर्दै स्वरोजगार सिर्जना गर्न प्रयास गरिनेछ ।
- ङ) स्थानीय उत्पादन र उत्पादकत्वलाई वृद्धि गर्न आवश्यक स्रोत साधनको सुनिश्चित गरिनेछ ।
- छ) युवाहरूलाई सिपमूलक तालिम मार्फत दक्षता हाँसिल गराई स्थानीय स्तरबाट नै रोजगारको अवसर सिर्जना गरिनेछ ।
- ज) गाउँपालिका र सबै वडाहरूलाई सूचना तथा प्रविधिलाई प्रभावकारी बनाई सेवामा आधारित बनाइने छ ।
- झ) सामाजिक न्याय र सुशासनलाई प्रभावकारी बनाई बेरुजु न्युनिकरणमा जोड दिइने छ ।
- ञ) गाउँपालिकाबाट प्रवाह गरिने न्यायीक प्रक्रियालाई छिटो र सरल बनाइनेछ ।
- ट) बजेट कार्यन्वयनमा लक्षित वर्गलाई सहभागिता गराउन जोड दिइनेछ ।
- ठ) रासायनिक मलको प्रयोगलाई हटाउँदै प्रांगरिक एवं जैविक कृषि प्रणाली अवलम्बन गर्दै लगिनेछ ।
- ड) योगदानमा आधारित सामाजिक सुरक्षा कोषको संचालन निरन्तरता दिईनेछ ।
- ढ) गाउँपालिकाभित्र वस्ती विकास गुरुयोजना तयार गरी लागू गर्ने प्रयास गरिनेछ ।
- ण) करको दर कम र दायरा फराकिलो बनाइनेछ ।

आयोजना छनौटको प्राथमिकीकरणलाई उपलब्धिमुलक बनाउनका लागि निम्नानुसारको विशिष्टकृत क्षेत्रलाई पहिचानमा राखेको छु ।

- क) ग्रामिण क्षेत्रको आर्थिक विकास र गरिवी निवारणलाई प्रत्यक्ष योगदान दिने ।
- ख) शिक्षा, स्वास्थ्य (विभिन्न रोग समेत), खा.पा. सरसफाई र सिंचाईमा लगानी गर्ने ।
- ग) उत्पादनमुखी दिगो रोजगारी दिने ।
- घ) ठूला क्रमागत वजेटहरूको हकमा (आवधिक योजना) वढिमा ३ वर्षमा प्रतिफल दिने ।
- ङ) राजस्व परिचालन र आन्तरिक आयवृद्धिमा दिगो योगदान दिने ।
- च) सेवा प्रवाह संस्थागत विकास सुशासनमा योगदान दिने ।
- छ) स्थानिय स्रोत र साधन प्रविधिमा आधारित भई जन-सहभागितामा वृद्धि गर्ने ।
- ज) लैङ्गिक समानता, सामाजिक समावेशीकरण, सामाजिक सद्भाव तथा भाइचारामा वृद्धि गर्ने ।

- झ) दिगो विकास, वन वातावरण संरक्षण तथा विपद् व्यवस्थापनमा सहयोग गर्दै विपद पुर्व तयारी तथा प्रतिकार्यमा जोड दिईने छ ।
- ज) स्थान विशेषको सांस्कृतिक, धार्मिक र जातीयताको पहिचान एवं प्रर्वद्धन गर्ने ।
- ट) सूचना प्रविधिलाई व्यवस्थित गर्दै अधिकतम कार्यान्वयन गरिने छ ।
- ठ) गा.पा. तथा वार्डहरुबाट हुने सेवा प्रवाहहरुलाई गुणस्तरिय चुस्त, सहज एवम् सर्वशुलभ बनाउने ।
- ड) गा.पा. को समग्र विकासको लागि सरकारी, सहकारी, गैर सरकारी, तथा राष्ट्रिय अन्तर्राष्ट्रिय दातृ निकाय र निजी संघ संस्थाहरूसँग सहकार्य गर्दै अगाडि बढ्ने ।

सभा अध्यक्षजू,

अव म चालू आ.वको हाल सम्मको प्रगति विवरण पेश गर्दछु ।

चालू आ.व २०८०/८१ को मिति २०८१|०३|०८ सम्मको बजेट तथा खर्चको यथार्थ विवरण यसप्रकार छ ।

	बजेट	खर्च	खर्च प्रतिशत
चालू	३७ करोड ७० लाख ३७ हजार	३१ करोड ७० लाख २७ हजार	८४.९१ %
पुँजीगत	२२ करोड ३५ लाख ८७ हजार	११ करोड ६३ लाख ६ हजार	५२.०२%
जम्मा	५९ करोड ६९ लाख ७० हजार	४३ करोड ३३ लाख ३४ हजार	७२.५९ %

अव म यस आ.व०८१/८२ को सङ्घीय सरकार ,प्रदेश सरकारबाट प्राप्त वित्तीय समानीकरण, शसर्तअनुदान ,बिशेषअनुदान, समपुरक अनुदान, राजश्व र गत वर्षको मौज्दात रकमका आधारमा समग्र बजेट गरिमामय गाउँसभा समक्ष प्रस्तुत गर्न चाहन्छु ।

तपशिल:

आ.व ०८१/८२ को लागि त्रिपुरासुन्दरी गाउँपालिकाको समग्र आयको प्रक्षेपण

चालू आ.व २०८०/८१ को हाल सम्मको आन्तरिक आय र राजश्व बाँडफाडको प्रगति यस प्रकार छ ।

विवरण	प्रक्षेपण	बास्तविक आय	आय प्रतिशत
आन्तरिक आय	७ करोड ९२ लाख ७६ हजार	२ करोड १६ लाख ७७ हजार	२७.६९ %
राजश्व बाँडफाड	११ करोड ५ लाख ८८ हजार	७ करोड ६० लाख ३९ हजार	६८.७६%
कूल जम्मा	१८ करोड ९८ लाख ६५ हजार	९ करोड ७७ लाख १७ हजार	

गाउँसभाका सभाअध्यक्षज्यू, गाउँसभाका सदस्यज्यूहरु, कर्मचारी तथा उपस्थित सम्पूर्ण महानुभावहरु !

अव म यस आ.व०८१/८२ को सङ्घीय सरकार ,प्रदेश सरकारबाट प्राप्त वित्तीय समानीकरण, शसर्तअनुदान ,बिशेषअनुदान, समपुरक अनुदान, राजश्व र गत वर्षको मौज्दात रकमका आधारमा समग्र बजेट गरिमामय सभासमक्ष प्रस्तुत गर्न चाहन्छु ।

क्र.स	आयको स्रोत	वित्तीय समानीकरण (रु.) हजारमा	सशर्त (रु.) हजारमा	राजश्व बाँडफाँडबाट प्राप्त हुने (रु.) हजारमा	समपुरक अनुदान	बिशेष अनुदान	जम्मा (रु.हजारमा)
१.	संघीय सरकार बाट प्राप्त	१२ करोड ६३ लाख	२२ करोड ७१ लाख	८ करोड ५४ लाख	१ करोड	१ करोड २५ लाख	४६ करोड १३ लाख
२.	प्रदेश सरकारबाट प्राप्त	१ करोड ३१ लाख	२ करोड ३५ लाख	२ करोड ७३ लाख	-	७० लाख	७ करोड ३६ हजार

३	आन्तरिक स्रोत प्रक्षेपण		८ करोड ७४ लाख ११ हजार
आ.व ०८०/८१ को नगद मौज्दात			५ करोड
		जम्मा आय (रु.)	६२ करोड ३७ लाख ४८ हजार

- सम्माननित दोस्रो गाउँसभाको १५ औं अधिबेशनमा आ.व. २०८१/८२ को वजेट आय, व्यय, राजस्व अनुमान, अनुदान प्राप्ति, व्यय अनुमान वित्तिय व्यवस्थापनको अनुमान कार्यक्षेत्रगत व्यय अनुमान वार्षिक विकास कार्यक्रम शसर्त अनुदानको कार्यक्रम, समपुरक अनुदानको कार्यक्रम अनूसूचीहरुमा उल्लेख गरेको छु ।
- चालू आ.व ०८०/८१ प्रक्षेपण गरिएको आन्तरिक राजश्व अनुसार संकलन हुन नसकेको यथार्थ स्वीकार गर्दै आगामी आ.वमा कर तिर्न अनिवार्य र स्वस्तफुर्त कर तिर्न आउने वातावरण सिर्जना गर्ने कुरामा बिशेष ध्यान दिइने छ । गाउँपालिकाको समग्र विकासमा गाउँपालिकाबासीको प्रयासबाट मात्र सम्भव भएकोले प्रस्तावित करहरु समयमा नै असुल गर्न सहयोग रहने नै छ भन्ने अपेक्षा गरेको छु ।
- आगामी आ.व का लागि करका दायराहरुमा सामान्य हेरफेर गरिएको छ, साथै विगतका आ.वहरुमा दिईदै आएको अपांगता र विपदको सिफारिस तथा कडा रोगको सिफारिसमा दिएको राहत आगामी आ.वका लागि समेत निरन्तरता दिइएको छु ।

आ.व २०८१/८२ को बजेटलाई तपसिल बमोजिम प्रस्ताव गरेको छु ।

क्र.स	योजना /कार्यक्रम	बजेट	जम्मा आय
१	कृषि विकाश शाखा	७८ लाख	
२	पशु विकाश शाखा	२५ लाख	
३	स्वास्थ्य शाखा	३५ लाख	
४	शिक्षा शाखा	२ करोड ४५ लाख	
५	सूचना शाखा	१० लाख	
६	महिला विकास	२६ लाख	
७	न्यायिक / बैदेशिक समन्वय	१५ लाख	
८	पंजीकरण	२ लाख	
९	लघु उद्यम	३ लाख	
१०	रोजगार शाखा	३ लाख	
११	समपुरक	१ करोड	
१२	सहकारी	३ लाख	
१३	बन तथा बातावरण	१० लाख	
	कार्यालय संचालन तथा प्रशासनिक		
१४	खर्च	७ करोड	
१५	काष्टे खोला बेली ब्रिज	१ करोड	
	भंगुले चौतारा देखि गल्छिना सडक		
१६	कालोपत्रे, वडा नं १	१ करोड	
	सल्यानटार मेन सडक कालोपत्रे		
१७	,वडा नं २	१ करोड	

१८	ठुलोबेशी मुलपानी मुर्चोक सडक स्तरोउन्नति ,वडा नं ३	१ करोड	
१९	भिमसेनथान देखि गाउँपालिका सडक स्तरोउन्नति ,वडा नं ६	१ करोड	
२०	अचनेटार -झरेडी-बेलघारी खैरेनी सडक स्तरोउन्नति वडा नं ७	१ करोड	
२१	मुख्य सडक स्तरोउन्नति ,वडा नं ४	१ करोड	
२२	लामे -वडा कार्यालय सडक स्तरोउन्नति वडा नं ५	१ करोड	
२३	वडागत अन्य सार्वजनिक निर्माण तथा कार्यक्रम खर्च	४ करोड २० लाख	
२४	पशु बिमा कार्यक्रम	२० लाख	
२५	मागमा आधारित लागत साझेदारी कोष	१ करोड	
२६	विपद व्यवस्थापन कोष	२० लाख	
२७	विपद पुर्व तयारी तथा प्रतिकार्य	१५ लाख	
२८	उद्धार राहत तथा पुनस्थापना एवं असाध्य रोग सहायता	१५ लाख	
२९	नरसिंह धाम ट्रस निर्माण	३० लाख	
३०	सहिद बेपत्ता तथा द्वन्द पिडित परिवार आय आर्जन कार्यक्रम	१५ लाख	
३१	आरुघाट सानो गाउँ बाटो ढलान	१५ लाख	
३२	बगैंचा चोक -गाउँपालिका डिल सडक	४० लाख	
३३	पालिका स्तरीय योजना	१ करोड १० लाख	

सभाध्यक्ष महोदय,

बजेट कार्यान्वयनका लागि आवश्यक आर्थिक ऐन तथा विनियोजन ऐन स्वीकृतिका लागि निर्णयार्थ पेश गर्दछु। बजेट निर्माणको क्रममा संघिय लोकतान्त्रिक गणतान्त्रिक व्यवस्थाको तीन तहको सरकार मध्ये दोस्रोपटकको स्थानीय निर्वाचन प्रक्रिया पुरा गरी स्थानीय सरकारको रूपमा मैले यस गाउँपालिकामा ल्याएको यो कार्यकालको पाँचौँ बजेट हो। विगतका आ.व.हरूमा ल्याईएको बजेट तथा नीति कार्यक्रमहरूको प्रभावकारी कार्यान्वयनको लागि सम्पूर्ण सरोकारवाला आदरणिय त्रिपुरासुन्दरीवासीहरू आमा बुबा दाजुभाई तथा दिदिबहिनिहरूले जसरी सहयोग गर्नुभयो यसको लागि विशेष धन्यवाद दिदै यो आ.व.को बजेटलाई पनि अझै गुणस्तरियताका साथ कार्यान्वयनमा आवश्यक सुझाव दिई सहयोग गरिदिनु हुनेछ भन्ने अपेक्षा गरेको छु। आगामी दिनहरूमा आदरणिय गाउँपालिकावासीहरूको रचनात्मक सुझाव, विकासमा समन्वयात्मक भूमिका निर्वाह गर्दै जनचाहना अनुरूप अगाडी वढ्ने प्रतिवद्धता प्रकट गर्दछु। सवैको साथ र सहयोगबाट समृद्ध र सक्षम त्रिपुरासुन्दरी गाउँपालिका निर्माण गर्दै यसलाई नगर उन्मुख बनाउने हामी सवैको इच्छा पुरा गर्नको लागि सवैको सकारात्मक सोचका साथ अघि बढ्न सम्पूर्ण गाउँपालिकाकावासीलाई हार्दिक आव्हान गर्दछु। आकस्मिक विपद र सम्भावित महामारीबाट बच्न आवश्यक सजकता अपनाउन समेत बिशेष आव्हान गर्दछु।

त्यसै गरी राष्ट्रिय गौरवको आयोजना बुढीगण्डकी प्रभावितहरूलाई मुस्कान सहितको पुनर्बासको व्यवस्था गर्न यस गाउँपालिका प्रतिबद्धता व्यक्त गर्दछु। साथै यस आयोजनालाई यथाशिघ्र कार्यान्वयन गर्नका लागि नेपाल सरकारसंग जोडदार माग गर्दछु। गाउँपालिकाको आन्तरिक आयमा लगाउंदै आईएको कर असुलीमा सहयोग गर्नुहुने सम्पूर्ण करदाताप्रति धन्यवाद व्यक्त गर्दै आगामी दिनमा समेत आन्तरिक राजश्व संकलनमा आम नागरिकको सहयोगको अपेक्षा गर्दछु।

यस गाउँपालिकाको गाउँसभाको १५ औँ अधिवेशनमा उपस्थित हुनुहुने सम्पूर्ण गाउँपालिकाबासीहरूको रचनात्मक, सुझाव तथा विभिन्न राजनीतिक दलहरूका

प्रतिनिधिहरूले विकासमा समन्वयात्मक भूमिका खेल्दै जनचाहाना अनुरूप अगाडी वढन आवश्यक राय सुझावलाई अनुशरण गर्दै यहाँहरूको सुख-दुखमा हातमा हात मिलाउँदै अगाडि बढ्ने प्रतिवद्धता व्यक्त गर्दछु ।

अन्त्यमा,

यस गाउँसभामा प्रस्तुत हुने बजेट निर्माणमा अहोरात्र खट्नुहुने सम्पूर्ण जनप्रतिनिधिज्यूहरू, प्रमुख प्रशासकीय अधिकृत, लेखा अधिकृत, सूचना अधिकृत, शाखा प्रमुखज्यूहरू लगायत सम्पूर्ण कर्मचारीहरू एवं लगायत प्रत्येक अप्रतक्ष्य रूपमा सहभागी भई सहयोग गर्नुहुने सबैलाई हार्दिक धन्यवाद व्यक्त गर्दछु । गाउँपालिकावासीहरूको चाहना अनुरूप उपलब्ध साधन र स्रोतको अधिकतम उपयोग गर्दै विकासमा दिन र यहाँहरूको सुझावलाई आत्मसात गर्दै गाउँपालिकाको उपाध्यक्षको हैसियतमा रहंदा वा नरहंदा समेत समाजसेवामा समर्पित भई अघि बढ्ने वाचा गर्दछु । आदरणीय त्रिपुरासुन्दरीबासी तथा देश विदेशमा रहनुहुने सम्पूर्ण महानुभावहरूको सुख समृद्धिको कामना गर्दै यहाँहरूको व्यक्तिगत र सामाजिक जीवनको उत्तरोत्तर प्रगतिको कामना गर्दछु ।

नमस्कार/अभिभादन

जय त्रिपुरासुन्दरी !

धन्यवाद

उपाध्यक्ष

देवराज धरेल

त्रिपुरासुन्दरी गा.पा., धादिङ